

బెర్ని టెస్టాడెన్ గుహలో హిట్లర్ ఏ కాంత గృహం. లోపల ఒక్కటే పెద్ద దీపం వెలుగుతూ ఉంటుంది. గుండ్రని బల్బుచుట్టూ అయిదారు చిన్న సోఫాలూ, ఒక్క పెద్ద సోఫా ఆమర్చున్నాయి. బల్బుమీద వర్ణలక్ష్మీ పరిమంది. నాడీ మిలి



బాహువు, పెద్ద జుట్టు మెలికలు తిరిగిన మీసాలూ ఉన్నాయి. విభూతి రేఖలవైన పెద్ద కుంకుమ బొట్టు పెట్టుకున్నాడు. బిళ్లగోచీలో, ఎర్ర పంచకట్టుకొన్నాడు. అనాచ్చాదమైన దేహంపైని వజ్రస్థగితమైన భుజకీర్తులు, చెవులకి

టర్ దుస్తులతో, స్వస్తిక్ భుజకీర్తులతో, ఒకసారి మేష్ వైపు, ఒకసారి ఊర్ధ్వ ముఖంగానూ చూస్తూ, అశాంతిలో, దీర్ఘలోచనపరుడై హిట్లర్ పచారు చేస్తూన్నాడు. మూసిన ఇనప తలుపులోంచికూడా విమాన ర్షుంకారము, బాంబుల భాంకారమూ చొచ్చుకొని విని పిస్తూనే ఉన్నాయి. అతనికి ఆవులింతలు వస్తూంటాయి.

చారడేసి ఉంగ్రాల లోలకులు, వజ్ర కిరీటుకూ ధరించాడు. మొలలో పొడవైన కత్తి, చేతిలో గదా ఉన్నాయి.

హిట్లర్ :—(తనలో) కార్యభారం తలపై నున్నప్పుడు ఇలా నిద్రరావడం దుర్లక్షణం. ఆహోరాత్రాలు నిద్రాహారాలు లేకుండా నా సైనికులు ప్రాణాలర్పిస్తూంటే, ఆమహా వీరుల నియంతనని చెప్పకుంటూన్న నాకు నిద్రా? నిద్రపోను.

హిర :—(గుబురైన కను బొమ్మలైత్తి, వికసిత వదనంతో హిట్లర్ వైపు వస్తూంటాడు)

(కొంత సేపు పచారు చేసి) ఉత్తమార్యోష్ణి రక్తం ప్రసూహిస్తూన్న నార్సిక్ బాతి వరించిన నియంతనై యెన్నడూ ఓటమెరుగని నేను ఈసారి మాత్రం ఓడిపోతానా?

హిట్లర్ :—ఎవరు నువ్వు? ఏమిటా వాలకం! రెడ్డిం డియన్ వా? సీగ్రో వా? హింబూ దేశపు భిల్లనాయకుడవా? నా దేశంలో కలావచ్చావు? నా దగ్గర కలావచ్చావు?

(ధైర్యంతో నవ్వుతూ) ఓ! నా కింక ధైర్యమే. నా దేశమెన్నడూ దాస్యం చేయదు. (ఆవులిస్తూ) ఒకక్షణం ఈ ధైర్యంతోనే హాయిగా నిద్రపోతా.

హిర :—(అట్టహాసంతో) వెర్రవాడా! నన్నెరగనివాడవు ఈ ప్రపంచంలో నువ్వొక్కడవు కనుపించావు. ఎవరినై ఉంటానో బాగా ఊహించుకో.

హిట్లర్ సోఫామీద వ్రాలి గుర్రుపట్టి నిద్ర పోతూంటాడు. కొంత సేపటి కతని కొక కల వస్తుంది. కలలో హిరణ్య కళిపుడు ప్రత్యక్షమవుతాడు. ఆరడుగుల ఆహను

హిట్లర్ :—(ఆశ్చర్యంతో) అంత ప్రసిద్ధి కెక్కినవాడవా? ఎవరవు చెప్పా! (ఆలోచించి) నేను సంస్కృత పురాణాలు చదివి వప్పుడు నీ ఆకారానికి సరిపోయే రాజుల వర్ణనలు చాలా తటస్థించాయి. అంతేగాని, ఈ కాలంలో నీలాంటి ఆకారం గలనా రుండరను కుంటాను, ఏ కొండ బాతుల్లోనో తప్ప.

హిర :—ఆ! కొంత దారిలోకి వస్తూన్నావు. అయితే, చూడు. భౌగవతమనే సంస్కృత గ్రంథం చదివావా?

హిట్లర్ కలలో హిరణ్యకశిపుడు

హిట్ల :—ఆ. మా బెర్లిన్ యూనివర్సిటీ సంస్కృత పండితుడు దాన్ని జర్మన్ భాషలోకి తర్జుమా చేశాడు కూడాను.

హిర :—ఓహో! భూలోకమంతా జయించి, ఘోర తపస్సు చేసి, ఈశ్వరుడివల్ల వరాలుపొంది, దేవతల నోడించి, దేవేంద్రుణ్ణి తరిమివేసి, పరమేశ్వరుణ్ణి పద భ్రష్టుడుగా చేయబూనుకున్న మానవ జాతికి ప్రథమ నియంత నెరుగుచునా?

హిట్ల :—ప్రథమ నియంతా? నేనే కాదా? (ఆలోచించి) ఆహా! తెలిసింది. రావణాసురుడు కాదా?

హిర :—ఘీ! ఘీ! వాడా, పది తలల జంతువు! ఒక కొఠి చేత తావులు తిన్న రకం!

హిట్ల :—హిరణ్యకశి—

హిర :—(హిట్లర్ భుజం తట్టి) ఆఁ, ఆఁ.

హిట్ల :—(అనందంతో) ఓం హిరణ్యకశిపాయ నమః!

హిర :—హాయిల్, హిట్లర్!

హిట్ల :—సోదరా! ఇలా వచ్చావే?

హిర :—ఈ యుగపు నియంతలలో నువ్వై గేనరుడవని, నన్ను మించిన నియంత లేయుగంలోనూ లేరు కనుక, నా ఆనుభవాన్ని బట్టి నీకు కొన్ని సలహా లివ్వాలని వచ్చాను.

హిట్ల :—నీ అవ్యాజవాత్సల్యానికి కృతజ్ఞుణ్ణి. కాని నీ కెంత నమ్మకమో, నన్ను మించిన నియంత లేయుగంలోనూ లేరని నాకూ అంత నమ్మకమే.

హిర :—నా కన్న నువ్వేవిధంగా గొప్పవాడివో తగిన రుజువు లివ్వగలవా?

హిట్ల :—రుజువు కేముంది? ప్రతి ప్రాణికి తెలుసును. హిట్లరు పేరు చెప్పితే చాలు, దేశ దేశాలవారూ గడ గడలాడుతారు. వేంబర్లిన్ అంతటివాడు నా యెడట పడేటప్పటికి తోకముడిచాడు. ఫ్రెంచి పితామహుడు, మార్షల్ ఫెల్టెన్ ఫ్రాన్సు దేశాన్నే నాకు ధారపోశాడు. డెన్మార్కులాంటి ఉపగ్రహాలు సరేసరి. నేను హ్యాత్లం టే, వశమైపోయాను. నేను కనునైగ చేస్తే చాలు, యుద్ధంలో దూకుదామని నా భక్తుడు ఫ్రాన్కో

సిద్ధంగా ఉన్నాడు. ఆమెరికా ఖండపు దేశాలన్నీ ఏక మైనా లెక్క చెయ్యక, నా పేరు చెప్పుకొని ఆర్జం టీనా నాజీ పద్ధతుల్ని అనుకరిస్తూంది. జపాను నా ఆసరా చూచుకునే యుద్ధంలోకి దిగింది. ఇంత పలుకు బడే నియంతవంది?

హిర :—నన్ను గురించి పూర్తిగా తెలుసుకుంటే, నువ్వంత గర్వపడవు. ఇంతకి నీ పలుకుబడి, విజయాలూ, ఈ భౌతిక ప్రపంచంలోనే. మరి నేనో, నీ లాగకొన్ని రాజ్యాలు కాక, ప్రపంచమంతా జయించాను. అంతటితో తృప్తిపడక మానవ మాత్రుల కగోచరమై, అభేద్యమైన స్వర్గ రాజ్యాన్నే ముట్టడించాను. దేవేంద్రుణ్ణి ముప్పు తిప్పలా పెట్టి మూడు చెరువులు నీళ్లు తాగించాను. అతని రంభను చెరపట్టాను. ఋషులు నా కిచ్చిన శాపాలు బూడిదలో పోసిన పన్నీరయాయి. వరప్రసాదంవల్ల నాకు మృత్యువులేదని నిరాశతో దేవతలందరూ శ్రీమహా విష్ణువుకి మ్రొక్కితే, నాతో ప్రత్యక్షంగా యుద్ధం చెయ్యలేక, ఆ గతిలేని దైవము అవతారం మార్చి దొంగ పోటున నన్ను ముగించవలసివచ్చింది. విధినే గడగడ లాడించిన నియంతని, నాతో నీకు సాటా?

హిట్ల :—(చిన్న బుచ్చుకొని) నిజమే కాని, యెంత నియంతవారే నేం లాభం, ఎన్ని వరాలుంటేనే? మృత్యువు నెదుర్కోలేక పోయావే, కొసకి!

హిర :—నేను చెప్పబోయేదీ అదే. ఆలాంటి నేనే మృత్యువుని జయించ లేనప్పుడు నీ వంటి వారికి దినదిన గండమే.

హిట్ల :—నాకా గండము? కారడవిలో, పర్వతాల మధ్య ఈ గుహుంది. ఒక చిన్న ద్వారంలోంచి, అడుగుదశ సరి ఇనప కేవల ఎలకొట్రిక లిట్టుమీద ఫర్లాంగు కొండ లోపలికి దిగాక, అభేద్యమైన ద్వారముంటుంది. అది తెరిచి లోపలికి వెడితే, నాగదుంటుంది. ఈ గుహ నాకూ, నా ఆనుచరులకీ తప్ప, ఇతరుల కగోచరం. ఈ గదిలో కేవలంబూ వొచ్చుకు రాలేదు గదా? ఒక వేళ ఎవరైనా నా ఉనికి పసిగట్టాలన్నా, ఈ కొండలో ఉన్న భూగర్భాశ్రయంలోంచి వందలకొద్దీ విమానాలూ

హిట్లర్ కలలో హిరణ్యకశిపుడు

టాంకులూ, మందుగుండు సామానులూ, కొన్ని వేల నేనలూ నా సింహద్వారాని కహోరాత్రులు పారా. నా చావు నా చేతిలోనే ఉందిగాని, యీశ్వరాధీనం కాదు.

హిర :—ప్రతి దేశంలోనూ, ప్రతినయంతా, ఇలాగే గర్వ పడేవాడు. కాని, ప్రతి వాడికీ చావు తప్పిందికాదు. నీకు నిజంగా చావంటే భయం లేకపోతే, ఇన్ని కాపలా లెందుకు? అప్పు నీలాగే ఉన్న నలుగురైదుగురు ప్రతుల్ని ఎందుకు పెట్టుకున్నావు? నిర్భయంగా ఉపన్యాసాలియ్యవే? స్వయంగా సేనల్ని నడపవే? మరి నే నలగా? నాకు ప్రతులు లేరు, కాపలాలు లేవు, నేనే నా సేనల్ని నడిపాను, మనుష్యులైనా దేవతలైనా యుద్ధానికి వస్తే, స్వయంగా యుద్ధంచేశాను. నీ కలా చేతకాడే! విమానాలూ, టాంకులూ, తుపాకులూ—ఈ యంత్రాలన్నీ నీతరపున యుద్ధం చేస్తే, దర్జాగా కూర్చుంటావు. ఏదీ, నాతో గదా యుద్ధం చెయ్యి, కత్తిసాము చెయ్యి, ముష్టియుద్ధం చెయ్యి చూస్తాను. పురాణపు నియంతలతో పోలిస్తే, ఈ కాలపు నియంతలు పిరికి పందలు.

హిట్లర్—(కోపంగా) ఈ కాలపు నియంతలంతా పిరికి పందలనడం నాకు చాలా అవమానం. ఎవరైనా పిరికి కావచ్చుగాని, నేను కాను. నాలో ఆర్య రక్తం ప్రవహిస్తుంది.

హిర :—అమాయకుడా! నిన్ను చూస్తే, నాకు బాలేస్తుంది. ఇంకా ఆర్య నార్య భేదం పాటిస్తూన్నావా? ఒక్క ఆర్యబాతే గొప్పదైతే, స్లావ్ బాతికి జెందిన రష్యావారు బెర్లిన్ సరిహద్దుకి రాలేకపోయి యుందురు. కంత్రి జాతైన యింగ్లీషువారూ రాలేకపోయియుందురు. ఆర్యులు, అనార్యులూ అని, నార్డిక్ స్లావ్ జాతులనీ, తెల్లవారూ, నల్లవారనీ ఈ భేదాలన్నీ నియంతలు తమ సర్వాధికారాన్ని నిలబెట్టుకోవడం కోసం పన్నిన పన్నాగాలు. ప్రజలకు జేకం పుట్టించంటే, మన నియంతృత్వాలాగవు సుమా! నేనూ నియంతనే గనుక, పూర్వానుభవంతో చెప్పవచ్చును.

హిట్లర్ :—(తెల్లపోయి) నువ్వన్నది నిజమనిపిస్తుంది. (మొగమోట పడుతూ) మరోలా గనుకోక పోతే, ఒక్క సందేశమామంది, తీర్చుకోనా?

హిర :—ఓ. తప్పకుండా.

హిట్లర్ :—(పరీక్షించి చూస్తూ) ఆ కారుదేహం, ఆ దీర్ఘ రోమాలు ఆ వాడి కోరలు, పురాణాల్లో వర్ణించిన వజ్రేనీ నీలో కనుపించవే? నిన్ను రాక్షసుడంటారెందుకు మరి?

హిర :—(అట్టహాసంతో) పుట్టుకతో ఎవ్వడూ దేవతా కాడు, రాక్షసుడూ కాడు. వాడు చేసే పనుల్ని బట్టి అతనికా దివిజత్వమో, రాక్షసత్వమో, ఆపాదిస్తూన్నారు. నాకన్న దేవేంద్రుడేవిధంగా గొప్పవాడో చెప్పు? అయినా అతన్ని దేవతన్నారు. ఎందుకంటే సాంఘిక నైతిక రాజకీయ శాసనాలకి లోబడి వైవభక్తితో, ప్రజాప్రభుత్వ విధానంలో పరిపాలించాడు, నేనో? అందంలో, వైభవంలో, సామ్రాజ్య విస్తీర్ణంలో, పరాక్రమంలో, తపశ్శక్తిలో దేవేంద్రుడికి తీసిపోను గదా? అయితేనే? ప్రజలని దోచి, బాధించి, హక్కులు లేకుండా చేసి, నిరంకుశ ప్రభుత్వం వెలిగించాను. ఈ రాక్షస కృత్యాన్ని బట్టే నన్ను రాక్షసుడన్నారు.

హిట్లర్ :—చాలా సమంజసంగా చెప్పావు. అలాగైతే, ప్రజలు నన్ను రాక్షసుడంటారా?

హిర :—ఆ! నీ యనంతరం, కొన్ని శతాబ్దాలు గడిచాక చరిత్రకారులు నిన్ను గురించి వ్రాసేటప్పుడు నిన్ను రాక్షసుడు గానే వర్ణిస్తారు. ఆ చరిత్రే పాతపడగా, పడగా పురాణమవుతుంది. నువ్వు పురాణ పురుషుడవుతావు.

హిట్లర్—(చిన్నబుచ్చుకుని) కలియుగంలో రాక్షసుణ్ణి నేనొక్కడినేనా?

హిర :—ఏమీ, అలా యెందుకనుకోవాలి? నీ శత్రువుల్లోనూ ఉన్నారు కదూ? భారత దేశాన్ని ఎల్లకాలం దాస్యంలో ఉంచాలను కుంటున్న సామ్రాజ్య వాదులు, నీగ్రోలని ఇప్పటికీ నీచంగా చూస్తూన్న వారూను!

హిట్లర్ కలలో హిరణ్యకశిపుడు

హిట్లర్ :—(కన్నీరుతో)నియంతల బ్రతుకులు వృధా అన్న మాట. మేము మరణిస్తే, కన్నీరు కాళ్ళ వాడొక్కడూ ఉండడన్న మాట!

హిర :—మనం సిగ్గు పడవలసిన దేమీ లేదు. విచారమూ ఆవసరం లేదు. ఒక్క నిరంకుశత్వం తప్పిస్తే, నియంతల్లో అన్నీ గొప్ప గుణాలే. వాళ్ళ ప్రజలకి వాళ్ళాల్లా లే, నేవ కులే. దుర్యోధనుడు, అశ్వత్థామ, జూలియన్ సీజర్, నెపోలియన్ మొదలైన వారు మనలాంటి వారే. ఎంత ధికారం చెలాయించినా, ప్రజల ప్రేమను పొందుతూనే ఉన్నారు. నీ ప్రజలు నిన్నెంతగా ప్రేమిస్తూన్నారో, చూడు! దానికి కారణం నీ బెన్నత్యమేనా?

హిట్లర్ :—(దుఃఖంతో) నా ప్రజలు దేవతలు.

హిర :—నువ్వు మరణిస్తే, ప్రజలంతా విచారిస్తారు. నర సింహుడు నన్ను చీల్చి చంపినప్పుడు అంతా నా కోసం జాలిపడినవారే. పాపం, రాజరాజు దుర్యోధనుడికి ఊరు భంగమయ్యాక యెవరి గుండె కరగ లేదు! సీజర్ హత్య ఎంత విప్లవం తెచ్చింది? ఆ చంపిన వాడు పరమేశ్వరుడు నరసింహుడైనా, మానవుడు బ్రూటుసైనా సరే, చంపిన వారి మీదే ప్రజల కాగ్రహం వస్తూంది. హతులైన నియంతలపై జాలీ వేస్తుంది. దానికి కారణం మనలో ఉన్న గొప్పే.

హిట్లర్ :—నువ్వు ధైర్యం చెప్పడంవల్ల మనశ్శాంతి కలుగు తుంది. (చిరునవ్వుతో) ఇంకొక్క వెర్రీ సందేహం ముంది.

హిర :—దానికేం, అడుగు!

హిట్లర్ :—పై వారికేనా కన్నీరు వచ్చింది గాని, నిన్ను నరసింహుడు వధిస్తున్నప్పుడు నీ కొడుకు ప్రహ్లాదుడు కన్నీరు కార్చలేదే? పై పెచ్చు నీ చావుకి కారణ మయ్యాడు కదా? అయినా, నీ కతనిపైని అంత ప్రేమెందుకు?

హిర :—నా చావుకి నేనే కారణం. వాడు కాదు. వాడి ప్రజా నేవకి, దైవభక్తికి నేనడ్డు వచ్చాను. పరమేశ్వరుణ్ణి నేనే అని నమ్మ మన్నాను. అది తప్పు కాదా? వాడు

ధైర్యశాలి సత్యంకోసం త్యాగం చేసేవాడూ కనుకే, నన్ను ధిక్కరించాడు. పోనీ, చిన్న వాడు కదా అని ఊరుకోక, సిద్ధ ప్రేమ చంపుకొని, అతి క్రూరంగా బాధించాను. అయినప్పటికీ వాడు నా పైని తిరగ పడలేదే! ప్రాణరక్షణకోసం వట్టి ప్రార్థన మాత్రం చేశాడు.

హిట్లర్ :—(పల్లకారుకుతూ) నీ కొడుకిని నా కప్పగించుంటే, ఆ భక్తి గీర వదిల్చేవాడిని, టాంకుల క్రింద మట్టించేసేవాణ్ణి. వీ టూ రా కెట్టులో పెట్టి అమెరికాకు ఎగర గొట్టేవాణ్ణి. విషవాయువు ప్రయోగించేవాణ్ణి. అప్పుడా ప్రార్థనా ఆగును, నువ్వు బ్రతుకుచువు.

హిర :—పొరపాటుపడుతున్నావు. వాడి అహింసాతత్వేన్ని నీ యంత్రాలు నాశనం చేయలేవు. నాపైని వాడి కపరిమితమైన ప్రేమా, భక్తిని. వాడి ప్రార్థనవల్ల చావు వచ్చినది నాకు గాదు, నాలో ఉన్న రాక్షసత్వానికి. నాకున్న ప్రతిభ జీవించే ఉంది.

హిట్లర్ :—నీ బోధనకి చాలా కృతజ్ఞుణ్ణి. బ్రహ్మచారివడం వల్ల నాకా సిద్ధ హృదయం రాలేదు.

హిర :—(హిట్లర్ ప్రక్కకివచ్చి) సోదరా! ఏమీ అనుకోవని అడుగుతున్నాను. నీకు ఈవా మీద ప్రేమ కదా?

హిట్లర్ :—ఈవాకి నా పైనున్న గాఢ ప్రేమచూసి, నా కౌమారపైనభిమానం, కామానికి, విషయలోలతకి, సంతాన వాంఛకీ, నాకు వ్యవధి లేదు. నా జన్మపేతువదికాదు. దేశంకోసం పోరాడవలసిన దెంతో ఉంది. నా దేశం సంపూర్ణ స్వాతంత్ర్య మనుభవిస్తుంటే, అప్పడేవాతో సగం సల్లాపాలు.

హిర :—భేష్! నీ బ్రహ్మచర్యం దేశంకోసం గనుక, ఆదర్శ మైంది.

హిట్లర్ :—నేను మరణించవలసి వస్తే, ఈవాని పెళ్లాడతాను. ఎందుకంటే, అప్పుడు నా అమూల్యమైన కాలం వేరే వ్యర్థంకాదు. వివాహానంతరము ఈవా నాతో సహగమనం చేస్తానంది.

హిట్లర్ కలలో హిరణ్యకశిపుడు

హిర :—అదే, ఆదర్శ ప్రేమ, ఆదర్శ త్యాగం. ఈ ప్రేమ నీకున్న అప్రతిష్టని తుడిచి వేస్తుంది. వెపోలియన్ని ఇప్పుడన్నీ దేశాలవారూ ఆదర్శ పురుషుడని యెంతగా నుతిస్తూన్నారో, నిన్ను అలాగే చేస్తారు. నీ జీవితం ధన్యమయింది.

హిట్లర్ :—(సంతోషంతో) నీయంతటివాడు నాకీ గౌరవ మివ్వడం, నిజంగా, అద్భుతం.

హిర :—నిన్ను కలుసు కోవడం నాకంతకన్నా అద్భుతం. నువ్వేలోకంలో ఉన్నా, ఆప్పుడప్పుడు కలుసుకుంటా నులే, ఇప్పటికే చాలా ప్రాద్దుపోయింది. నీకు కలగా

వచ్చి నిద్రపోతా పాడు చేశాను. నెలవు. హెయిల్ హిట్లర్ ! (వెనక్కి నడుస్తూంటాడు.)

హిట్లర్ :—(ఆత్రంతో) అయ్యో! నాకు తీరుబడే. ఇంకా ఉండు.

హిర :—(వెనక్కినడుస్తూ) ఇంకోసారి, ఇంకోసారి.

హిట్లర్ :—ఓం హిరణ్యకశిపాయనమః, ఓం హిరణ్యకశిపాయ నమః!

(వెనక్కి వెనక్కి నడిచి హిరణ్యకశిపుడు అంతర్ధానమై పోతాడు. హిట్లర్ కళ్లు నులుముకుంటూ నిద్రలేస్తాడు. చిరునవ్వుతో తెలతెల్ల బోతాడు.)



అఖిల భారత మహిళా సభ

— గ్రామ సేవ —

అఖిల భారత మహిళ సభ బెంగాలువంటి షామ వీడిత దేశాలలో శిశు సహాయ నిధులు, అనాధా శిశు శిరశాల యాలు నెలకొల్పారు. ఆ పిల్లలందరికీ బేసిక్ విద్యావిధానము ప్రకారము చదువు నేర్ప బడుతున్నందుకు సంతోషము. ఈ విద్యను పొందిన బాలబాలికలు శరీరధార్మ్యము మనో వికా సముకలిగి తాము నేర్చిన చదువు సత్ఫలప్రసాదము నూరింతులుగా తోటి గ్రామస్థులకు బోధించగలగుతారని ఆశిస్తున్నాను. కస్తూర్బాస్మారక సంఘంకూడ ఏర్పడినది. ఆ నిధి వృద్ధేశములు ఆశయాలు గాంధీజీ విఫలపరచారు. ఆయన చెప్పిన దానిని పట్టి గ్రామాలలోని స్త్రీలకు ఎంతో లాభము వుంటుంది. కాని తోటి సోదరీమణుల బుద్ధి వికాసమును నైతిక, ఆర్థిక వున్నతని పెంపొందింప చేయటానికి యేర్పడిన నిధికి స్త్రీలే ధర్మకర్త్రీణులు (trustees) కాలేని స్థితిలో వుంటుము

చాల శోచనీయము. ధర్మకర్త్రీణులంటే నా వృద్ధేశము ఆ నిధి నంతను తమ యిచ్చప్రకారము ఖర్చుపెట్టగల అధికారిణు లనే సంకుచిత అభిప్రాయము కాదు. అందుకు బదులు స్త్రీలు తమ యావచ్చుకొని వుపయోగించి గ్రామ సేవ చేసి భగవంతుని అదేశమును శిరసావహించి నిజమైన ధర్మకర్త్రీ ణులు కావాలని నా అభిప్రాయము. అ. భా. మ. సభవారు కస్తూర్బా పని తాము నిర్వహించగలమని ఒప్పుకున్నట్లయితే గాంధీజీ తప్పక అంగీకరించి వుండే వాడు. కాని సభ తన విధాయకమును గుర్తించి ప్రజాసేవ చేసి వారి హృదయాలు ఇంకా చూరగొన లేక పోయిందన్న మాట. ఇకపైన ఆ సభ తన దృష్టిని మరల్చుకుని విశాల ఆశయాలతో భారత స్త్రీల ప్రాతినిధ్యముతో భారత స్త్రీల కొరకు పాటుపడే సంస్థగా తయారు కావటము ఉత్తము.

— అమృతకౌర్

